

### 33. ജാതിലക്ഷണം

പുണർന്നു പെരുമെല്ലാമൊ-  
രിനമാം പുണരാത്തത്  
ഇനമല്ലിനമാമിങ്ങോ-  
രിണയാർന്നൊത്തു കാൺമതം 1

ഓരോ ഇനത്തിനും മെയ്യ-  
മോരോ മാതിരിയൊച്ചയും  
മണവും ചുവയും ചൂടു  
തണവും നോക്കുമോർക്കണം 2

തുടർന്നോരോന്നിലും വെവ്വേ-  
റടയാളമിരിക്കയാൽ  
അറിഞ്ഞീടുന്നു വെവ്വേറെ  
പിരിച്ചോരോന്നമിങ്ങു നാം 3

പേരൂരു തൊഴിലീ മൂന്നും  
പോരുമായതു കേൾക്കുക!  
ആരു നീയെന്നു കേൾക്കേണ്ട  
നേരു മെയ്തനെ ചൊല്ലയാൽ 4

ശ്രീ നാരായണഗുരുവിന്റെ സമ്പൂർണ്ണകൃതികൾ

---

ഇനമാർന്നുടൽ താൻ തന്റെ-  
യിനമേതെന്നു ചൊൽകയാൽ  
ഇനമേതെന്നു കേൾക്കില്ല  
നിനവും കണ്ണമുള്ളവർ 5

പൊളി ചൊല്ലുന്നിനം ചൊൽവ-  
തിഴിവെന്നു നിനയ്ക്കയാൽ ,  
ഇഴിതില്ലിനമൊന്നാണു  
പൊളി ചൊല്ലരുതാരുമേ 6

ആണും പെണ്ണും വേർതിരിച്ചു  
കാണുംവണ്ണമിനത്തെയും  
കാണണം കുറികൊണ്ടിമ്മ-  
ട്ടാണു നാമറിയേണ്ടത്. 7

അറിവാമാഴിയിൽ നിന്നു  
വരുമെല്ലാവുടമ്പിലും  
കരുവാണിന,മീ നീരിൻ  
നിരതാൻ വേരുമായിട്ടും 8

അറിവാം കരുവാൻ ചെയ്തു  
കരുവാണിനമോർക്കുകിൽ  
കരുവാർന്നിനിയും മാറി

## ശ്രീ നാരായണഗുരുവിന്റെ സമ്പൂർണ്ണകൃതികൾ

---

വരമീ വന്നതൊക്കെയും 9

ഇനമെന്നിതിനെച്ചൊല്ലു-  
ന്നിനതെന്നറിയിക്കയാൽ  
ഇനമില്ലെങ്കിലില്ലാനു-  
മിനതെന്നുള്ളതുഴിയിൽ 10